



04-04-2023 செயிதி

ஐல் ஜீவன் மிஷன்

- அனைவருக்கும் குடிநீர் என்பதில் மத்திய அரசும் முனைப்பு காட்டாமல் இல்லை. நரேந்திர மோடி அரசு உயிர் நீர் திட்டம் (ஜல் ஜீவன் மிஷன்) என்கிற திட்டத்தை அறிவித்து இந்தியாவின் கிராமங்களிலுள்ள அனைத்து வீடுகளுக்கும் 2024-க்குள் குடிநீர் குழாய் இணைப்பு வழங்குவது என்பதில் முனைப்பு காட்டுகிறது.
- நீர் மேலாண்மை திட்டங்கள், மழைநீர் சேகரிப்பு, நிலத்தடி நீர் புத்தாக்கம் உள்ளிட்ட திட்டங்களின் மூலம் 'உயிர் நீர் திட்டம்' வெற்றிகரமாக செயல்படுவதை உறுதிப்படுத்த உண்குவிக்கிறது.
- உயிர் நீர் திட்டம் என்பது உள்ளாட்சி, நகராட்சி அமைப்புகளும், மத்திய-மாநில அரசுகளும் மட்டுமே செயல்படுத்தும் திட்டமாக இல்லாமல், பரவலான விழிப்புணர்வின் மூலம் சமுதாய பங்களிப்பின் செயல்படுத்துவது என்பதும் கூட அந்தத் திட்டத்தின் நோக்கங்களில் ஒன்று.
- உலகளாவிய நிலையில் அதிகமான தண்ணீர் பற்றாக்குறை காணப்படும் 17 நாடுகளில் இந்தியாவும் ஒன்று. அந்த 17 நாடுகளில் இந்தியாவையும் பாகிஸ்தானையும் தவிர ஏனைய 15 நாடுகளும் மத்திய கிழக்கு, வடக்கு ஆப்பிரிக்க பகுதியிலுள்ள பாலை வன நாடுகள் என்பதுதான் வேடிக்கை.
- உலகின் சராசரி மழைப்பொழிவு 1,000 மி.மீ என்றால், இந்தியாவின் மழைப்பொழிவு 1,070 மி.மீ இந்தியா முழுவதும் பல ஜீவநதிகள் பாய்கின்றன.
- ஆனாலும் கூட 700 மாவட்டங்களில் 256 மாவட்டங்கள் மிக அதிகமாக நிலத்தடி நீரை உறிஞ்சி தண்ணீர் தேவையை ஈடுகட்டுகின்றன.
- தலைநகர் தில்லி, நமது சென்னை உள்பட 21 முக்கிய இந்திய நகரங்களில் அடுத்த 10 ஆண்டுகளுக்குள் நிலத்தடி நீர் வற்றும் அபாயம் காணப்படுகிறது.
- இந்தியாவின் 67% விவசாயத் தேவையையும், 80% கிராமப்புற குடிநீர் தேவையையும் நிலத்தடி நீர்தான் ஈடுகட்டுகிறது.
- பஞ்சாப், ஹரியானா, தமிழ்நாடு மூன்று விவசாயம் சார்ந்த மாநிலங்களும் அளவுக்கு அதிகமாக நிலத்தடி நீரை உறிஞ்சுகின்றன.
- விவசாயத் தேவைகளுக்கான நிலத்தடி நீர் பயன்பாட்டைக் குறைப்பதன் மூலம்தான் வருங்காலத்தில் மிகப் பெரிய தட்டுப்பாடு வராமல் பாதுகாக்க முடியும்.
- நீர்வளம் என்பது மாநிலப் பட்டியலில் இருப்பதால், மத்திய-மாநில அரசுகள் இணைந்து செயல்பட்டு அதிக அளவில் தண்ணீர் தேவைப்படாத பயிர்களை உண்குவிப்பது ஓரளவுக்குத் தீர்வாக இருக்கும்.
- இலவச மின்சாரம் என்பதால் நிலத்தடி நீர் வீணாவதும் தடுக்கப்பட வேண்டும்.



இணைய வாக்குப்பதிவு

- பால்டிக் கடல் பகுதியில் சுமார் 1500 தீவுகளை உள்ளடக்கிய குடியரசு நாடு எஸ்டோனியா, மிகவும் குறைந்த மக்கள் தொகை (13.3 லட்சம்) கொண்ட நாடுகளில் ஒன்றாகவும், முன்னேறி உயர் வருவாய் பொருளாதாரம் மிக்க வளர்ந்த நாடாகவும் இது உள்ளது.
- மின் ஆளுமை நிர்வாகத்தில் உலகின் முன்னணி நாடாக விளங்கும் எஸ்டோனியாவில், அண்மையில் நடைபெற்ற நாடாளுமன்றத் தேர்தலில் சுமார் 50 சதவீதத்துக்கும் அதிகமான வாக்காளர்கள் தங்கள் வாக்குகளை இணையம் வாயிலாகப் பதிவு செய்துள்ளனர்.

இணைய வாக்கு

- உலகின் எந்த மூலையில் இருந்தும் வாக்களிக்கும் வாய்ப்பைப் பெற்றுள்ளனர். தங்களின் அடையாள அட்டையையோ, கைப்பேசி அடையாளத்தையோ கொண்டு இணையத்தில் வாக்களிக்கலாம்.
- இரண்டு மின் உறைகளால் பாதுகாக்கப்பட்ட இந்த வாக்கு, தேசிய தேர்தல் ஆணைய சர்வருக்குச் செல்வதற்கு முன்னதாகவே, யார் வாக்களித்தார் என்ற அடையாளம் நீங்கிவிடும்.
- ஒருவர் வாக்களித்த பிறகு மூடப்படும் இந்த தளத்தை பிறகு தேர்தல் ஆணைய குழுவால் மட்டுமே திறக்க இயலும்.

- எஸ்டோனியாவில் கடந்த 2005 முதல் இணைய வாக்குப்பதிவு (ஐ ஓட்டிங்) மூலம் ஐந்து உள்ளூராட்சி தேர்தல்களும், ஐந்து நாடாளுமன்றத் தேர்தல்கள் நடைபெற்றுள்ளன. இணைய வாக்கை, எண்ணற்ற முறை மாற்றலாம்.
- கடைசியாக செலுத்தப்பட்ட வாக்குகள் எண்ணப்படும். அதோடு, கடைசினாளில் வாக்குச் சாவடிக்குச் சென்று வாக்குச்சீட்டு மூலமும் வாக்களிக்கலாம்.
- அப்போது இணைய வாக்கு நீக்கப்படும். இதனால், வாக்காளர் முன்பு ஒருவருக்கு வாக்களித்தாலும், அதை பிறகு மாற்றிவிட முடியும்.
- பாதுகாப்பான க்யூ ஆர் கோட் அடிப்படையிலான கைப்பேசி செயலி வாயிலாக ஒருவர் தன்னுடைய வாக்கு, தேசிய தேர்தல் ஆணைய சர்வருக்கு சரியாக சென்றுள்ளதா என்பதை சரிபார்க்க முடியும்.
- தேர்தல் நாள் முடியும் முன்பு இணைய வாக்குகளை எண்ணமுடியாது. நீங்கள் யாருக்கு வாக்களித்தீர்கள் என்பதைக் கண்டுபிடிக்க முடியாது.
- தேர்தல் குழுவின் பல்வேறு உறுப்பினர்களால் எண் வாக்குகள் கணித ரீதியாக சரிபார்க்கப்பட்டு எண்ணிக்கை சான்றிதழ் வழங்கப்படுகிறது.
- இதுபோன்ற பல பாதுகாப்பு அம்சங்கள் காரணமாக எஸ்டோனியாவின் ஐ-ஓட்டிங் முறை அந்த நாட்டு மக்களின் முழுநம்பிக்கையைப் பெற்றுள்ளது.
- நம் நாட்டில் தேர்தல் ஆணையம் கொண்டு வரும் சீர்திருத்த நடவடிக்கைகள் குறித்து யோசிக்க வேண்டியிருக்கிறது.
- கடந்த 2019 மக்களவைத் தேர்தலை நடத்துவதற்கு பல கட்டங்களாக ரூ.9,000 கோடி செலவிடப்பட்டுள்ளதாகக் கூறப்படுகிறது.
- வாக்காளர்களின் எண்ணிக்கை உயர் உயர், தேர்தல் நடத்தும் செலவுகளும் உயர்ந்து கொண்டே இருக்கும்.
- இதனிடையே, பல்வேறு மாநிலங்களில் வெவ்வேறு காலகட்டங்களில் சட்டப்பேரவை தேர்தல்கள் நடைபெற்று வருகின்றன. தேர்தல் ஆணையத்தின் இந்த செலவுகள் அனைத்தும் மக்களின் வரிப்பணமே.
- மேலும், சுமார் 94.5 கோடி வாக்காளர்களைக் கொண்ட நம்நாட்டில், விலைஉயர்ந்த பாதுகாப்பான வாக்குப்பதிவு இயந்திரங்களை வாங்குவது முதல், வாக்கு இயந்திரங்களை பாதுகாத்து முடிவுகளை அறிவிப்பது வரை பல பிரச்சனைகளை தேர்தல் ஆணையம் எதிர்கொண்டு வருகிறது.
- ஐ-ஓட்டிங் தொழில்நுட்பத்தையே, அதுபோன்ற புதிய மென்பொருளையோ உருவாக்கி, நாம் பயன்படுத்தினால், புலம் பெயர்ந்தோர், போக்குவரத்து குறைவான பகுதி வாக்காளர்கள், மலைவாழ் மக்கள், வாக்குச் சாவடிக்கு வரமுடியாத முதியவர்கள், நோயாளிகள் எனப் பலரையும் நாம் வாக்களிக்கச் செய்ய முடியும்.
- மேலும், இதனால் கால விரயமும் பொருள் விரயமும் தவிர்க்கப்படுவதோடு, தேர்தல் ஆணையத்தின் இலக்கான நூறு சதவீத வாக்குப்பதிவையும் எட்ட முடியும்.

கிரண் நாடாருக்கு 'செவாலியே' விருது



- கலை ஆர்வலர் கிரண் நாடாருக்கு பிரான்ஸ் நாட்டின் மிக உயரிய விருதான 'செவாலியே விருது' வழங்கப்பட்டுள்ளது.
- ஹெச்ஸிஎல் நிறுவனத்தின் தலைவரான சிவநாடாரின் மனைவியான கிரண் நாடார், கலைத்துறையில் மிகுந்த ஆர்வம் கொண்டவர்.
- சிவநாடார் அறக்கட்டளையின் உறுப்பினராக மட்டுமின்றி கிரண் நாடார் கலை அருங்காட்சியகத்தின் தலைவராகவும் அவர் திகழ்கிறார்.
- பிரான்ஸ் அரசின் மிக உயரிய விருதான 'செவாலியே' விருது அவருக்கு வழங்கப்பட்டுள்ளது.

சுந்தரனார் : தமிழ் இலக்கிய வரலாற்றின் தலைமகன்

- தமிழிலக்கிய வரலாற்றுக் கப்பலுக்கு ஒரு கலங்கரை விளக்கமாகத் தோன்றியவர்தான் மனோன்மணியம் சுந்தரனார் (1855).
- ஆங்கிலத்தில் ஆய்வு முடிவுகள்**
- தனது ஆய்வு முடிவுகளை ஆங்கிலத்தில் வெளியிட்டதால், ஐரோப்பிய அறிஞர்களின் பாராட்டைப் பெற்றார்; ராயல் ஏசியாடிக் சொசைட்டி ஆஃப் கிரேட் பிரிட்டன் என்ற பன்னாட்டு ஆய்வு நிறுவனத்தின் உறுப்பினராகவும் நியமிக்கப்பட்டார்.
- பன்முகப் பேரறிஞர்**
- நீராரும் கடலுடுத்த என்று தொடங்கும் மனோன்மணியம் சுந்தரனாரின் தமிழ்த்தாய் வாழ்த்து, தமிழுக்கும், தமிழ்நாட்டுக்கும், தமிழர்களுக்கும் அடையாளம் தந்த மாபெரும் படைப்பாகும்.
 - தனது மனோன்மணியம் நாடகத்தின் முகவுரையில், பழைமையிலும், இலக்கண நுண்மையிலும், விரிவிலும், ஏனைய சிறப்புகளிலும் எந்த மொழியையும்விடச் சிறந்த பெருமையுடையது செந்தமிழ்.
 - தத்துவத் துறைப் பேராசிரியரான சுந்தரனார், கல்வெட்டு, செப்பேடுகள், தமிழ் இலக்கியம், பக்தி இலக்கியம், வரலாறு, வடமொழி, ஆங்கிலம் போன்ற பல்வேறு துறைகளில் மிளிர்ந்து நின்றார்.
 - அதனால்தான், திருஞானசம்பந்தரின் காலம் பொ.ஆ.(கி.பி.) ஏழாம் நூற்றாண்டுக்கு முந்தையது என அவரால் அறியப்பட்டிருக்கிற முடிந்தது.

தமிழ் இலக்கியத்தின் தொன்மை

- > இந்திய இலக்கியம், மொழி வரலாறுகளில் முன்னோடிகளாக விளங்கிய முனைவர் பர்னெல், கால்டுவெல், நெல்சன் ஆகியோர், பன்னிரு திருமுறைகளில் முதல் மூன்று திருமுறைகளின் ஆசிரியரும், சைவ சமயக் குரவர்கள் நால்வரில் ஒருவருமான திருஞானசம்பந்தரின் காலம் பொ.ஆ.13 ஆம் நூற்றாண்டு என்று தவறாகக் கணித்திருந்தது கவனிக்கத்தக்கது.
- > பர்னெல் தனது 'Elements of South-Indian Palaeography' (1874) என்கிற நூலில், ஏழாம் நூற்றாண்டில் இங்கு வந்த சுவான் சாங் (யுவான் சுவாங்) என்கிற சீனப் பயணி, தமிழர்கள் இலக்கிய ஆர்வம் குறைந்தவர்களாக இருந்தார்கள் என்று தனது கருத்தைப் பதிவு செய்திருக்கிறார் என்று கூறி, அதன் அடிப்படையில் இந்தத் தமிழ் இலக்கியங்கள் எல்லாம் வடமொழி இலக்கியங்களின் தாக்கத்தால் எழுதப்பட்டவை அல்லது அவற்றை முன்மாதிரியாகக் கொண்டு எழுதப்பட்டவை என முடிவுக்கு வந்து, தமிழ் இலக்கியங்களின் தரத்தையும், காலத்தையும் குறைவாக மதிப்பிட்டார்.
- > திருக்குறளை ஆய்வு செய்த கால்டுவெல், மதுரைத் தமிழ்ச் சங்கத்தில் அங்கீகரிக்கப்பட்டது இந்தத் திருக்குறள் என்றும், தமிழ்ச் சங்க காலத்தை அடிப்படையாகக் கொண்டால், அதன் தலைநகராகக் கருதப்படும் நக்கீரர் காலமும், கரிகால் சோழனின் ஆட்சிக் காலமும் பொ.ஆ.3 ஆம் நூற்றாண்டு எனக் கணக்கிடலாம் என்றார்.

சுந்தரனாரின் பதில்

- > தமிழ் இலக்கியங்களை ஆழமாகப் படிக்கும்போது, தனித்துவம் மிகுந்த சிறந்த புலவர்களையும் படைப்பாளிகளையும் பாடல்களையும் ஆங்காங்கு காண முடியும்.
- > அவர்கள் தங்கள் பெயரையும், நிகழ்வு நடந்த இடத்தையும், காலத்தையும் பதிவு செய்வதில் எந்தத் தயக்கமும் காட்டியதில்லை என்றார்.

ஆதிசங்கரருக்கும் முற்பட்டவர் திருஞானசம்பந்தர்

- > வடமொழி இலக்கியமான செளந்தர்ய லகரி என்னும் நூலில் ஆதிசங்கரர் தனது காலத்துக்கும் முற்பட்ட திருஞானசம்பந்தர் தேவியிடம் ஞானப்பால் உண்ட 'திராவிட சிசு' என்று குறிப்பிடுகிறார்.
- > ஆதிசங்கரர் காலம் பொ.ஆ.எட்டாம் நூற்றாண்டு என வரலாற்றுச் சான்றுகள் உறுதிப்படுத்துகின்றன.
- > எனவே, சம்பந்தரின் காலம் பொ.ஆ. எட்டாம் நூற்றாண்டுக்கு முற்பட்டது என்று சுந்தரனார் கூறுகிறார்.
- > தமிழ் மொழி நலிந்து, மாசடைந்து நின்ற காலத்தில், அதன் தொன்மையையும், சிறப்பையும் எடுத்துக்கூறி 'மனோன்மனீயம்' என்கிற நாடகத்தின் வாயிலாக ஒரு மறுமலர்ச்சிக்கும் வித்திட்டார் சுந்தரனார்.

பெரியார் பெயரால் பழங்குடிகள் வஞ்சிக்கப்படலாமா?

- > ஈரோடு காட்டுப் பகுதியில், தந்தை பெரியார் பெயரில் 80,567 ஹெக்டேர் பரப்பில் வனவிலங்கு சரணாலயம் அமைக்கப்பட உள்ளதாகத் தமிழ்நாடு அரசு அறிவித்திருப்பது, வானத்தை நம்பி வாழ்ந்துவரும் நூற்றுக்கும் மேற்பட்ட கிராமங்களைச் சேர்ந்த மக்களுக்குப் பெரும் அச்சத்தை ஏற்படுத்தியிருக்கிறது.
- > காடுகளில் வாழ்ந்துவந்த பழங்குடிகளை வெளியேற்றி விலங்குகளை வேட்டையாட, கனிம வளங்களை வெட்டியெடுப்பதற்காகக் கொண்டுவரப்பட்டதுதான் ஆங்கிலேயர் காலத்து வனச்சட்டம்.
- > அதுவேதான் இன்றைக்கு வனவிலங்கு சரணாலயம், தேசியப் பூங்காக்கள், புலிகள் காப்பகம் எனப் பல்வேறு பெயர்களில் கொண்டுவரப்படுகிறது.
- > மின்சாரத் திட்டங்கள், அணைக்கட்டுகள், தேயிலை-காபித் தோட்டங்கள், காசித்த தொழிற்சாலைகள், செயற்கை நூல் ஆலைகள் போன்றவற்றுக்காகக் காட்டுப் பகுதிகளில் ஏற்பட்ட அழிவுகள் பேசப்படுவதில்லை.

தேசிய வனக்கொள்கை

- > உலகம் முழுவதும் காடுகள் அழிக்கப்படுவதைத் தடுத்து நிறுத்த இன்றுவரை பழங்குடிகள்தான் போராடிக் கொண்டிருக்கிறார்கள்.
- > ஆனால், பெரும் வாக்கு வங்கியாக அல்லது - குறைந்த எண்ணிக்கையில் இருக்கும் அவர்களது குரல்களை அதிகாரவர்க்கம் செவிமடுப்பதில்லை.
- > நாட்டின் மொத்தப்பரப்பில், சமவெளியில் மூன்றில் ஒரு பங்கும், மலைப்பகுதியில் மூன்றில் இரண்டு பங்கும் காட்டுப் பகுதிகளாக இருக்க வேண்டும் என்கிறது தேசிய வனக்கொள்கை.

வன உரிமை அங்கீகார சட்டம்

- > காட்டை நம்பி வாழும் மக்களைக் காட்டின் விரோதிகளாக முத்திரை குத்தும் அவலத்தை மாற்றியமைத்ததுதான் 2006இல் கொண்டுவரப்பட்ட வன உரிமை அங்கீகாரச் சட்டம்.
- > இந்தச் சட்டத்தை நாடாளுமன்றத்தில் அறிமுகப்படுத்திய அன்றைய பிரதமர் மன்மோகன் சிங் 'இதுகாறும் பழங்குடி மக்களுக்கு இழைக்கப்பட்ட அநீதி இந்தச் சட்டத்தின் மூலமாகத் துடைத்தெறியப்படுகிறது' என்று அறிவித்தார்.

- ஆனால், 16 ஆண்டுகள் கடந்த பின்பும் அந்தச் சட்டத்தின் பயன்கள் பழங்குடிகளுக்கும் காட்டை நம்பி வாழ்ந்து வருகின்ற மக்களுக்கும் கிடைக்கவில்லை.
- இந்தச் சட்டத்தை அமல்படுத்தாமல் புதிய வனவிலங்கு சரணாலயமும் புலிகள் காப்பகமும் திறக்கப்படுகின்றன.
- இவை காட்டுப் பகுதிகளில் வாழும் பழங்குடிகள் விரட்டியடிக்கப்படவே வழிவகுக்கின்றன.

மருந்து விலையில் ஏன் இந்தப் பாரபட்சம்

இறக்குமதி வரி ரத்து

- 'அரிய நோய்களுக்கான தேசியக் கொள்கை' யில் பட்டியலிடப்பட்டிருக்கும் அனைத்து அரிய வகை நோய்களுக்குமான மருந்துகளை இறக்குமதி செய்ய, முழு வரிவிலக்கு அளிக்கப்படுவதாக மத்திய அரசு அறிவித்திருக்கிறது.
- சிறப்பு மருத்துவத்துக்குத் தேவைப்படும் உணவு வகைகளுக்கும் இந்த வரிவிலக்கு பொருந்தும்.
- பல்வேறு புற்றுநோய்களுக்கான சிகிச்சையில் பயன்படுத்தப்படும் பெம்ப்ரோலிஹ்மாப் (கீய்ட்ரூடர்) மருந்துக்கான அடிப்படைச் சுங்க வரியையும் அரசு ரத்து செய்திருக்கிறது.

அனுமதி

- வெளிநாடுகளிலிருந்து இந்த மருந்துகளை இறக்குமதி செய்யும் தனிநபர்களுக்குப் பலனளிக்கும் முக்கியமான நடவடிக்கை இது.
- மத்திய அல்லது மாநில சுகாதாரத் துறை இயக்குநர் அல்லது மாவட்ட மருத்துவ அதிகாரி / மாவட்ட பொது அறுவை சிகிச்சை மருத்துவரிடம் சான்றிதழ் பெற்றுக்கொண்டால், இந்த வரிவிலக்கைத் தனிநபர்கள் பெற முடியும்.
- அரியவகை நோய்களுக்கான மருந்துகளும் உணவு வகைகளும் அதிக விலை கொண்டவை. பல லட்ச ரூபாய்க்கு மருந்துகள் விற்பனையாகின்றன.
- இந்தியாவில் இம்மருந்துகள் மிக அரிது என்பதால், பெரும்பாலும் வெளிநாடுகளிலிருந்து இறக்குமதி செய்வதுதான் ஒரே வழி. இப்படியான சூழலில், அரசு இத்தகைய நடவடிக்கை எடுத்திருப்பது பாராட்டத்தக்கது.

அதிருப்தி

- அரிய வகை நோய்களுக்கான மருந்துகளில் காட்டும் அக்கறையை அத்தியாவசிய மருந்துகளில் அரசு காட்டத் தவறியிருப்பதுதான் கரும் அதிருப்தியை ஏற்படுத்தியிருக்கிறது.
- ஏறத்தாழ 900 அத்தியாவசிய மருந்துகளின் விலையை 12% உயர்த்தியிருக்கிறது மத்திய அரசு.
- அரியவகை மருந்துகளுக்கான இறக்குமதி வரிவிலக்கு ஏப்ரல் 1 அன்று அமலுக்குவந்த நிலையில், அத்தியாவசிய மருந்துகளின் விலை உயர்வும் அதே நாளில் அமலுக்கு வந்திருப்பது கூடுதல் நெருடலை ஏற்படுத்தியிருக்கிறது.

விலை அதிகம்

- வலி நிவாரணிகள், ஆன்டிபயாட்டிக்ஸ்கள், தொற்றுத் தடுப்பு மருந்துகள், இதய நோய் தொடர்பான மருந்துகள் உள்ளிட்டவற்றின் விலை தற்போது அதிகரிக்கப்பட்டிருக்கிறது.
- சாதாரணக் காய்ச்சல் தொடங்கி தொற்றுநோய்கள், உயர் ரத்த அழுத்தம், தோல் நோய்கள் உள்ளிட்டவற்றால் பாதிக்கப்பட்டவர்கள் இனி அதற்கு அதிக விலை கொடுத்து மருந்துகள் வாங்க வேண்டியிருக்கும்.
- அன்றாடத் தேவைகளுக்கான பொருள்களின் விலை உயர்வைச் சிரமத்துடன் எதிர்கொண்டிருக்கும் மக்கள், அத்தியாவசிய மருந்துகளின் விலை உயர்வால் கரும் அதிர்ச்சியடைந்திருக்கின்றனர்.
- தேசிய மருந்து விலை நிர்ணய ஆணையம், கடந்த ஆண்டு அத்தியாவசிய மருந்துகளின் விலையில் 10.7% உயர்த்திக்கொள்ள அனுமதித்திருந்தது; இந்த முறை அது 12% என்பது எவ்விதத்திலும் ஏற்றுக்கொள்ள முடியாதது.



TNPSC GROUP-I

முதல் நிலை தேர்வு பயிற்சி

- Classes Taken by Expert
- Mock Test Conduct Regularly
- Daily Test Schedule Follow
- Printed Materials



தூத்துக்குடி

162-A, என்.எ.யு. நேரோடு

0461 - 4000970
99445 11344

திருநெல்வேலி

8A/1, இலந்தகூளம் ரோடு,
பாளையங்கோட்டை

0462 - 2560123
98942 41422

இராமநாதபுரம்

82, புளிகாரத் தெரு,
கண்ணன் கோவில் அருகில்

75503 52916
75503 52917

மதுரை

மாஸ்டர் மலால் பின்புறம்,
முக்குச்சாலை, காளவாசல்

0452 - 2383777
98431 10566

சென்னை

4, அண்ணா ஆர்ச் நேர் எதிரில்,
Skywalk அருகில்.

044 47665919
97555 52003

**உதயமாகிறது
கோவை**